



शिवाजी विद्यापीठ प्राचार्य असोसिएशन, कोल्हापूर यांच्यावतीने २३ व्या अखिल महाराष्ट्र अशासकीय महाविद्यालये प्राचार्य महासंघाच्या राज्यस्तरीय अधिवेशनाला शनिवारी कोल्हापुरात प्रारंभ झाला. अधिवेशनाचे दीपप्रज्वलनाने उद्घाटन करताना पुणे विद्यापीठाचे माजी कुलगुरू डॉ. राम ताकवले. शेजारी शिवाजी विद्यापीठाचे कुलगुरू डॉ. एम. जी. ताकवले, माजी कुलगुरू के. बी. पवार, प्र-कुलगुरू व्ही. एम. चव्हाण, डॉ. एस. एम. पठाण, माजी कुलगुरू रा. कृ. कणबरकर, क्रांतीकुमार पाटील, आर. डी. गायकवाड आदी. (छाया- नसीर अतार)

२ लोकमत २१/१/०३

आधुनिक शिक्षणप्रणालीचा स्वीकार होणे गरजेचे

▶ प्रतिनिधी

कोल्हापूर : जागतिकीकरणात टिकण्यासाठी आपण आधुनिक शिक्षण प्रणालीचा स्वीकार केला पाहिजे. त्यासाठी शिक्षण क्षेत्रातील सर्वच घटकांनी संघटितरीत्या कार्य केले पाहिजे, असे मत पुणे विद्यापीठाचे माजी कुलगुरू डॉ. राम ताकवले यांनी आज येथे व्यक्त केले. २३ व्या अखिल महाराष्ट्र अशासकीय महाविद्यालये प्राचार्य महासंघाच्या अधिवेशनाचे उद्घाटन त्यांच्या हस्ते झाले. अध्यक्षस्थानी शिवाजी विद्यापीठाचे कुलगुरू डॉ. एम.जी. ताकवले होते.

शिवाजी विद्यापीठ प्राचार्य असोसिएशन यांच्यावतीने हे अधिवेशन तारागणी विद्यापीठाच्या कमला महाविद्यालयाच्या प्रांगणात आयोजित केले आहे. डॉ. राम ताकवले यांच्या हस्ते दीपप्रज्वलनाने याचे उद्घाटन झाले. यावेळी महासंघाचे अध्यक्ष प्राचार्य आर. डी. गायकवाड, सचिव प्राचार्य डॉ. क्रांतीकुमार पाटील यांच्या हस्ते मान्यवरांचा गौरव करण्यात आला. राज्याचे उच्चशिक्षण संचालक डॉ. एस. एन. पठाण

डॉ. राम ताकवले यांचे प्रतिपादन

यांच्या हस्ते स्मरणिकेचे प्रकाशन करण्यात आले.

डॉ. राम ताकवले म्हणाले, सध्याचे युग जागतिकीकरणाचे आहे. या व्यवस्थेत शिक्षण व्यवस्था टिकायची असेल तर आपण आधुनिक शिक्षणप्रणालीचा स्वीकार केला पाहिजे. आपली शिक्षणप्रणाली २० व्या शतकातीलच आहे. जग २१ व्या शतकाकडे चालले आहे. त्यामुळे या स्पर्धेच्या युगात टिकण्यासाठी आपली शिक्षणप्रणाली बदलली पाहिजे.

ते म्हणाले, जागतिकीकरणामुळे आपल्या सर्व कृती सर्वापुढे पोहोचविणे गरजेचे आहे. त्यासाठी शिक्षक, प्राध्यापक आणि प्राचार्यांनी आपली भूमिका बदलणे गरजेचे आहे.

कुलगुरू डॉ. एम. जी. ताकवले म्हणाले, जागतिकीकरणाने समाजातील कोणताही घटक शिक्षण प्रणालीपासून वंचित राहिला तर सामाजिक आंदोलने होतील. जागतिकीकरणाच्या प्रक्रियेत

मार्केट सिस्टिम येत आहे. अशावेळी सामाजिक प्रवाहाचा विचार होणे गरजेचे आहे. कमीत कमी खर्चाचे गुणवत्तापूर्ण शिक्षण कसे देता येईल याकडे लक्ष देणे महत्त्वाचे आहे.

दुपारच्या सत्रात शिवाजी विद्यापीठाचे माजी कुलगुरू डॉ. के. बी. पोवार यांनी जागतिकीकरणाच्या वाटेवरील भारतीय उच्च शिक्षण या विषयावर म्हणाले, समाजातील बदलांना अनुसरून उच्चशिक्षण दिले पाहिजे. उच्चशिक्षण घेण्याची टक्केवारी वाढविली पाहिजे. यासाठी शिक्षण प्रणालीबाबत सर्वांनीच आत्मचिंतन करणे गरजेचे आहे. सध्याचे युग इलेक्ट्रॉनिक्स माध्यमांचे युग आहे. त्याबरोबर सर्वांनी जाणे आवश्यक आहे. शिक्षण प्रणालीतून अभियंता निर्माण झाला की तो सरळ उद्योगामध्ये जातो. त्यांचा फायदा उद्योगांना होणे आपण त्यांना तयार अभियंता देतो. त्याच्या मोबदल्यात

शिक्षण व्यवस्थेला काय मिळते याचा विचार व्हायला हवा.

चर्चासत्राच्या अध्यक्षस्थानी प्र-कुलगुरू डॉ. व्ही. एम. चव्हाण होते. आजरा महाविद्यालयाचे प्राचार्य डॉ. एच. व्ही. देशपांडे यांनी प्रास्ताविक केले.

दोन दिवस चालणाऱ्या या अधिवेशनात तिसऱ्या सत्रात भारती विद्यापीठाच्या लेखा परीक्षण विभागाचे संचालक डॉ. जे. के. गोधा यांचे उच्च शिक्षणाचे व्यवस्थापन या विषयावर व्याख्यान झाले. अध्यक्षस्थानी पुणे विद्यापीठाच्या प्राचार्य असोसिएशनचे अध्यक्ष भाऊसाहेब जाधव होते. प्राचार्य मंगला पाटील-वडदारे यांनी प्रास्ताविक केले.

शेवटच्या सत्रात शोधनिबंध सादर करण्यात आले. त्यानंतर सांस्कृतिक कार्यक्रम झाले. उद्या (रविवारी) डॉ. राम ताकवले यांचे सत्कार (१.३० वाजता) व्याख्यान होणार आहे. त्यानंतर शोधनिबंध सादर केले जाणार आहेत. शेवटच्या सत्रात खूली चर्चा होणार आहे.